

بچوں کے لیے بائبل
پیشکش

خدا حافظ فرعون!



مصنف : Edward Hughes

تمثیل کار : Janie Forest

مطابقت : Lyn Doerksen

مترجم : Overflowing Mercy Foundation Pakistan

پروڈیوسر : Bible for Children
www.M1914.org

©2016 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔





فرعون ناراض تھا۔ خدا نے اسے
موسیٰ کے ذریعے اسرائیلی
غلاموں کو مصر چھوڑنے کا حکم دیا
تھا۔ اس نے انکار کر دیا تھا۔







فرعون نے اپنے غلاموں کے
سردار کو حکم دیا، ان سے سخت
محنت کراؤ۔ اب اسرائیلیوں
کے لئے حالات اور بھی زیادہ
مشکل ہو گئے تھے۔



اپنے لئے بھوسہ خود اکٹھا کرو۔ ہم اب اور مہیا نہیں کریں گے۔ لیکن اینٹیں پہلے
جتنی ہی بناؤ۔ یہ فرعون کے نئے احکام تھے۔



کام لینے والے سرداروں نے کچھ
غلاموں کو کوڑے مارے۔ کیونکہ
ان کے پاس بھوسہ اکٹھا کرنے کا
وقت نہ تھا اور پھر بھی انہیں بہت

زیادہ اینٹیں بنانی تھیں۔





لوگوں نے موسیٰ اور ہارون کو
ان کی مشکلات کے لئے الزام
دیا۔ موسیٰ نے دعا کے لئے
ایک جگہ تلاش کی۔ وہ
چلایا، اے خدا، تو نے اپنے
لوگوں کو نہیں بچایا۔ خدا نے
جواب دیا، میں خداوند ہوں اور

میں تمہیں یہاں سے باہر
نکالوں گا۔



تب خدا نے موسیٰ اور
ہارون کو واپس فرعون کے
پاس بھیجا۔ جب طاقتور
حکمران نے خدا کے بندوں
سے خدا کی طرف سے ایک
نشان مانگا، تو ہارون کی لالٹھی

چلتے ہوئے سانپ میں
تبدیل ہو گئی۔





فرعون دھاڑا، میرے جادو گروں کو
بلاؤ۔ جب مصری جادو گروں نے
اپنی اپنی لاٹھیاں نیچے پھینکی، تو ہر
لاٹھی ایک سانپ بن گئی۔ لیکن
ہارون کی لاٹھی نے ان تمام لاٹھیوں
کو نکل لیا۔ ابھی بھی فرعون نے
لوگوں کو بھیجنے سے انکار کر دیا۔



اگلی صبح موسیٰ اور ہارون فرعون سے سمندر پر ملے۔ جب ہارون نے اپنی لائٹھی پانی سے
باہر نکالی تو خدا نے سمندر کے پانی کو خون میں بدل دیا۔ پھلیاں مر گئیں۔ لوگ اس
پانی کو نہیں پی سکتے تھے۔



لیکن فرعون نے اپنے دل کو سخت کیا۔ وہ اسرائیلیوں کو مصر چھوڑنے نہیں دے گا۔



ایک بار پھر موسیٰ نے
فرعون کو خدا کے لوگوں کو
جانے کے لئے کہا۔
فرعون نے پھر انکار کر دیا۔
خدا نے ایک اور آفت
بھیجی۔ سارا مصر مینڈکوں سے
بھر گیا۔ ہر گھر، ہر کمرہ
یہاں تک کہ کھانا پکانے
کے برتن بھی مینڈکوں سے
بھر گئے۔




فرعون نے التجاہ کی، میرے
لئے دعا کرو کہ خدا ان
مینڈ کوں کو ختم کرے۔
اور میں تمہارے لوگوں کو
جانے دوں گا۔ لیکن جب
مینڈک ختم ہو گئے تو فرعون
نے اپنا ذہن تبدیل کر لیا۔
وہ غلاموں کو آزاد نہیں
کرے گا۔



پھر خدا نے اربوں چھوٹے چھوٹے کیڑوں یعنی جوؤں کی آفت بھیجی۔ ہر شخص اور
جانور ان کے کاٹنے کی وجہ سے کھجانے لگا۔ لیکن فرعون خدا کے سامنے ہار نہ مانا۔





اگلے دن خدانے مچھروں کے غول
بھیجے۔ خدانے مصریوں کے مویشیوں
کو مارنے کی بیماری بھیجی۔ خدانے
درد بھرے پھوڑوں کی آفت بھیجی۔
لوگوں نے بڑی بری
طرح سے دکھ اٹھایا۔



پھوڑوں کی آفت کے
بعد، خدا نے ٹڈیوں کے
غول بھیجے۔ ٹڈیوں نے
زمین کا سارا سبزہ کھا لیا۔







تو خدا نے تین دن تک
مکمل اندھیرا کر دیا۔ لیکن
ضدی فرعون اسرائیلیوں
کو آزاد نہیں کرے گا۔



خدا نے خبردار کیا، میں
ایک اور آفت بھیجوں گا۔
آدھی رات کو تمام
انسانوں اور جانوروں کے
پہلو ٹھے مار دیئے جائیں
گے۔ خدا نے اسرائیلیوں
سے کہا کہ اگر وہ اپنے
دروازوں کی چوکھٹوں پر
بے عیب بکرے کا خون
لگائیں تو ان کے پہلو ٹھے
محفوظ رہیں گے۔






آدھی رات کو مصر میں بڑی چیخ و پکار
سنائی دی۔ موت وہاں رک گئی
تھی۔ ہر گھر میں کم از کم ایک
شخص مر گیا تھا۔





فرعون نے موسیٰ کی منت کی، یہاں سے
چلے جاؤ۔ جاؤ اور خدا کی خدمت کرو۔
جلد ہی خدا کے لوگ مصر کی سرحد
سے باہر چلے گئے۔





خدا نے موسیٰ سے کہا کہ عیدِ فصح کی رات کو یاد
رکھنا کیونکہ خدا کا فرشتہ اسراہیلیوں کے گھروں کے پاس
سے گزر گیا اور فرعون اور اس کے لوگوں کو مارا۔





430 سال مصر میں گزارنے کے بعد، خدا کے لوگ
اب آزاد تھے۔ خدا نے دن کو بادل کے ستون کے ذریعے اور
رات کو آگ کے ستون کے ذریعے ان کی راہنمائی کی۔





لیکن فرعون نے اسرائیلیوں کا
پہچھانہ چھوڑا تھا۔ ایک بار پھر وہ
خدا کو بھول گیا تھا۔ دوبارہ اس
نے اپنا ذہن تبدیل کر لیا تھا۔ اپنی
فوج کو اکٹھا کر کے وہ غلاموں کے
پہچھے گیا۔ جلد ہی اس نے انہیں
سمندر اور اونچی چٹانوں کے
درمیان گھیر لیا۔



موسى نے کہا، خدا تمہاری لڑائی لڑے گا۔ موسیٰ سمندر کے کنارے کی
طرف گیا اور اپنا ہاتھ بڑھایا۔



ایک بڑا معجزہ رونما
ہوا۔ خدا نے پانی میں
راستہ بنایا اور اسرائیلی
بحفاظت وہاں سے
گزر گئے۔



تب فرعون کی فوج بحیرہ قلزم میں ان
کے پیچھے دوڑی۔ سپاہیوں نے سوچا
اب ہم انہیں پکڑ لیں گے۔



لیکن خدا نے پانی میں سے گزرنے کا راستہ
بند کر دیا۔ مصر کی طاقتور فوج پانی میں
ڈوب گئی تھی۔ اب فرعون جان گیا تھا کہ
اسرائیل کا خدا، خداوندوں کا خدا ہے۔



!خدا حافظ فرعون

ایک کہانی جو خدا کے کلام، بائبل مقدس میں سے ہے

خروج 4-15

”تیری باتوں کی تشریح نور بخشتی ہے۔“
زبور 119: 130





بائبل کی کہانی ہمیں ہمارے عجیب خدا کے
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گنا
ہوں کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے
ہیں اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا
اور اب پھر زندہ ہے۔ مہربانی سے میری زندگی میں آجا اور میرے گناہ معاف کر دے تاکہ اب مجھے نئی
زندگی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

